

भविष्य निर्वाह निधीच्या वर्गणीदारांसाठी ठेव संलग्न विमा योजनेमध्ये सुधारणा.

महाराष्ट्र शासन,

ग्रामविकास व जलसंधारण विभाग,

शासन निर्णय क्रमांक : भनिनि १००४/प्र.क्र.०१/आस्था-११,

मंत्रालय, मुंबई- ४०० ०३२. दिनांक :- २३ मार्च, २००४.

पहावे : १) शासन आदेश ग्रामविकास विभाग, क्र.पीआरएफ १०७५/१६३७२/११,

दिनांक ११ ऑगस्ट, १९७५

२) शासन आदेश ग्रामविकास विभाग, क्र. जीपीएफ १०८७/सीआर २८२३/१७,

दिनांक १ जून, १९८७

३) शासन निर्णय, ग्रामविकास विभाग क्र.जीपीएफ १०९०/सीआर ६७२/१७,

दिनांक १८ मे, १९९१.

शासन निर्णय :-

भविष्य निर्वाह निधी वर्गणीदारांच्या कुटुंबियांना विशेष सामाजिक सुरक्षा मिळावी आणि शासकीय कर्मचा-यांना त्यांच्या भविष्य निर्वाह निधीमधील बचत वाढविण्यास उत्तेजन मिळावे या हेतूने ठेव संलग्न विमा योजना दिनांक १ एप्रिल, १९७५ पासून सुरु करण्यात आली आहे. ही योजना महाराष्ट्र भविष्य सर्वसाधारण निधी नियमावलीतील नियम ३० मध्ये अंतर्भूत करण्यात आलेली आहे. ही योजना जिल्हा परिषद कर्मचा-यांना वर नमूद केलेल्या दिनांक ११ ऑगस्ट, १९७५ च्या शासन आदेशान्वये लागू करण्यात आली आहे.

२. पाचव्या वेतन आयोगाच्या शिफारशीनुसार जिल्हा परिषद कर्मचा-यांना दिनांक १/१/१९९६ पासून सुधारीत वेतनश्रेणी लागू करण्यात आली आहे. तसेच जिल्हा परिषद कर्मचा-यांना महाराष्ट्र सर्वसाधारण भविष्य निर्वाह निधी नियम लागू करण्यात आले आहेत. सामान्य प्रशासन विभागाने शासकीय कर्मचा-यांच्या संदर्भात ठेव संलग्न विमा योजनेमध्ये सुधारणा करण्याबाबत शासन निर्णय क्र.भनिनि-१००३/प्र.क्र.४४/२००३/१३-अ, दि. १ डिसेंबर, २००३ अन्वये सुधारणा केली आहे. त्यामुळे वर नमूद केलेल्या दिनांक १८ मे, १९९१ च्या शासन निर्णयातील ठेव संलग्न विमा योजनेच्या संदर्भातील विनियम मर्यादामध्ये जिल्हा परिषद कर्मचा-यांच्या बाबतीत खालीलप्रमाणे सुधारणा करण्यात येत आहेत :-

(अ) या योजनेखालील अतिरिक्त देय रकमेच्या कमाल मर्यादेत वाढ करण्यात येत असून, ही मर्यादा रु.३०,०००/- वरून रु.६०,०००/- इतकी वाढविण्यात येत आहे.

(ब) वरील कमाल मर्यादेच्या अनुषंगाने या योजनेखालील अतिरिक्त देय रक्कम मिळण्यास पात्र होण्यासाठी जिल्हा परिषद कर्मचा-यांच्या मृत्युलगत पूर्वीच्या ३ वर्षांमध्ये त्यांच्या भविष्य निर्वाह निधी खात्यामध्ये शिलकीची किमान मर्यादा देखील खालीलप्रमाणे वाढविण्यात येत आहे :-

१ वर्गणीदाराने मृत्युलगत पूर्वीच्या ३ वर्षांमधील जास्तीत जास्त कालावधी ज्या पदावर व्यतीत केला असून त्या पदाच्या वेतनश्रेणीची कमाल मर्यादा रुपये १२,०००/- किंवा त्याहून अधिक असल्यास त्याच्या खात्यावरील शिल्लक उक्त ३ वर्षांत कोणत्याही वेळी रुपये २५,०००/-पेक्षा कमी नसावी.

२ वर्गणीदाराने मृत्युलगत पूर्वीच्या ३ वर्षांमधील जास्तीत जास्त कालावधी ज्या पदावर

व्यतीत केला असेल, त्या पदाच्या वेतनश्रेणीची कमाल मर्यादा रुपये १,०००/- किंवा त्याहून अधिक परंतु १०,०००/- पेक्षा कमी असल्यास, खात्यावरील शिल्लक उक्त ३ वर्षात कोणत्याही वेळी रु.१५,०००/- पेक्षा कमी नसावी.

३ वर्गाणीदाराने मृत्युलगत पूर्वाच्या तीन वर्षांमधील जास्तीत जास्त कालावधी ज्या पदावर व्यतीत केला असेल, त्या पदाच्या वेतनश्रेणीची कमाल मर्यादा रुपये ३,५००/- किंवा त्याहून अधिक परंतु १,०००/- पेक्षा कमी असल्यास, खात्यावरील शिल्लक उक्त ३ वर्षात कोणत्याही वेळी रु.१०,०००/- पेक्षा कमी नसावी.


४ वर्गाणीदाराने मृत्युलगत पूर्वाच्या ३ वर्षांमधील जास्तीत जास्त कालावधी, ज्या पदावर व्यतीत केला असेल, त्या पदाच्या वेतनश्रेणीची कमाल मर्यादा रुपये ३,५००/- पेक्षा कमी असल्यास, खात्यावरील शिल्लक उक्त ३ वर्षात कोणत्याही वेळी रु.६,०००/- पेक्षा कमी नसावी.

३. हा शासन निर्णय दिनांक १/१२/२००३ पासून अंमलात येईल.

४. परंतु हे आदेश निर्गमित झाल्यानंतर ३ वर्षांच्या कालावधीत एखाद्या वर्गाणीदाराचा मृत्यु झाल्यास त्याला त्याच्या खात्यावरील कमीत कमी शिल्लक रकमेविषयक शर्तीमुळे हे सुधारित आदेश लागू होत नसतील, तर त्याचे प्रकरणी यापूर्वीचे महाराष्ट्र सर्वसाधारण भविष्य निवांत निधी नियम १९९८ मधील नियम ३० लागू करावेत व स्पष्ट नियमा नुसार देय असलेले फायदे संबंधितास देण्यात यावेत.

५. हे आदेश सामान्य प्रशासन विभागाने त्यांच्या अनौपचारिक संदर्भ ५९/१३-अ, दिनांक ११.३.२००४ अन्वये त्या विभागाने दिलेल्या सहमतीने निर्गमित करण्यांत येत आहेत.

महाराष्ट्राचे राज्यपाल यांच्या आदेशानुसार व नांवाने,



(प्रशासकीय जोगी)

उप सचिव, महाराष्ट्र शासन.

प्रत :

- १) सर्व विभागीय आयुक्त,
- २) सर्व जिल्हा परिषदांचे मुख्य कार्यकारी अधिकारी,
- ३) महालेखापाल, महाराष्ट्र-१, मुंबई-४०० ०२०,
- ४) महालेखापाल, महाराष्ट्र-२, नागपूर.
- ५) मुख्य लेखा परिक्षक, स्थानिक निधी लेखा, कोकण भवन, नवी मुंबई.
- ६) उप मुख्य लेखा परिक्षक, स्थानिक निधी लेखा, मुंबई, पुणे, नाशिक, अमरावती, नागपूर.
- ७) सामान्य प्रशासन विभाग, मंत्रालय, मुंबई-४०० ०३२.
- ८) वित्त विभाग, मंत्रालय, मुंबई.
- ९) मंत्रालयीन उतर विभाग.
- १०) कार्यासन क्रमांक आस्था-५, आस्था-८, आस्था-९, आस्था-१०, आस्था-१२, वित्त-१, ग्रामविकास व जलसंधारण विभाग.
- ११) निवड नस्ती, का.क्र. आस्था-११, ग्रामविकास व जलसंधारण विभाग.